



ભેળાં થઈને વિખરાઈ જવું

ભેળાં થઈને વિખરાઈ જવું,
મનખાને મુસાફરખાનું કવું;
શુદ્ધ મૈત્રી, સૌરભ-યાત્રી થવું,
અનિત્ય મુકામે ન બેસી જવું.---ભેળાં થઈને...

પશુ-વૃક્ષ લૂંટાવે 'કાર્ય' ધરમ,
મનખા મૂઢ બાંધે 'સૂક્ષ્મ' કરણ;
ઉપકારે કાયા વરત 'ઈ' ધન,
ખર્ચાયા તે જ કમાણી ગણ.---ભેળાં થઈને...

કુણ જાણે ! ક્યારથી જગ રોગી ?
સંયોગે વીંટ્યો અસંયોગી;
સંયોગી અવસ્થા વિયોગી,
શુદ્ધ મુક્તાત્મા મૂળ નીરોગી.-----શુદ્ધ મૈત્રી...

જગનિષ્ઠા પ્રતિષ્ઠા કલ્પધિષ્ઠાન,
બ્રહ્મનિષ્ઠા સ્થાપક 'આ' ભગવાન;
નિજ-પર-ભાવે સીમા-ક્ષિતિજ,
આ સિદ્ધ-રસાયણ અગમ-ભૂમિક.---ભેળાં થઈને...

નિર્દોષ અકર્તા જગ-આત્મન,
સતયેશ અવસ્થા નંદનવન;
પ્રત્યેક ડગર નવતર જીવન,
સત્સંગ સ્વ-સમયા સંજીવન.-----શુદ્ધ મૈત્રી...

અહો ! શુદ્ધાત્મા નિજમણિ-મૌક્તિક,
મહાદાન 'સ્વરૂપ'-નિજ અલૌકિક;
જૂની જ છતાંય સમજ મૌલિક,
છ તત્વોમાં જગ-સંમિલિત.---ભેળાં થઈને...

